

கல்வி, உயர்கல்வி மற்றும் தொழிற்கல்வி அமைச்சு

**மட்டுப்படுத்தப்பட்ட அடிப்படையில் கல்வி,
உயர்கல்வி மற்றும் தொழிற்கல்வி அமைச்சின்
பொதுக்கல்விப் பிரிவின் முகாமைத்துவ உதவியாளர்
(தொழில்நுட்பம் சாரா) தொகுதி - 02 சேவை
வகுதியைச் சேர்ந்த உதவி விடுதிக் காப்பாளர் தரம் III
இற்குப் பெற்றுக்கொள்வதற்கான போட்டிப் பரீட்சை
- 2026**

01. விண்ணப்பப்படிவமானது இலங்கை பரீட்சைத் திணைக்களத்தின் www.doenets.lk என்ற இணையத் தளத்தில் "Our Service" இன் கீழ் உள்ள "Online Applications – Recruitment Exams/E.B. Exams" ஊடாக பிரசுரிக்கப்பட்டுள்ளதுடன், நிகழ்நிலை (Online) முறைமையூடாக மாத்திரமே விண்ணப்பங்களைச் சமர்ப்பிக்க முடியும். நிகழ்நிலை மூலமான விண்ணப்பங்களை ஏற்றுக்கொள்ளும் பணிகள் 2026 ஜூலை மாதம் 27 ஆம் திகதி மு.ப. 9.00 மணிக்கு ஆரம்பமாவதுடன், 2026 ஆகஸ்ட் மாதம் 24 ஆம் திகதி பி.ப. 9.00 மணிக்கு நிறைவடையும்.

உத்தியோகத்தார்கள் தங்களது தனிப்பட்ட கோவையில் உள்ளடக்குவதற்காக விண்ணப்பப்படிவத்தின் பிரதியொன்றை நிறுவனத் தலைவரிடம் ஒப்படைக்க வேண்டும் என்பதுடன், நேர்முகப்பரீட்சைக்கு அழைக்கப்படும் சந்தர்ப்பத்தில் நிறுவனத் தலைவரினால் உறுதிப்படுத்தப்பட்ட விண்ணப்பப் படிவத்தின் பிரதி மற்றும் சேவையை உறுதிப்படுத்துவதற்கான கடிதம் என்பவற்றைச் சமர்ப்பித்தல் வேண்டும்.

02. பரீட்சை ஆணையாளர் நாயகத்தினால் நடத்தப்படும் எழுத்து மூலப் பரீட்சையின் பெறுபேறுகளுக்கு அமைய, திறமையின் அடிப்படையில் தகைமை பெற்றுள்ள விண்ணப்பதாரர்கள், தகைமை மதிப்பீட்டு நேர்முகப்பரீட்சையின் பின்னர் உதவி விடுதிக் காப்பாளர் தரம் III பதவிகளுக்காகத் தெரிவு செய்யப்படுவர்.

03. நியமிக்கப்படும் எண்ணிக்கையும் நியமனங்கள் நடைமுறைப்படுத்தப்படும் திகதியும் அமைச்சின் செயலாளரினால் தீர்மானிக்கப்படும்.

(அ) அரசாங்க சேவையின் நியமனங்களைக் கட்டுப் படுத்தும் பொதுவான நிபந்தனைகளுக்கும், கல்வி, உயர்கல்வி மற்றும் தொழிற்கல்வி அமைச்சின் முகாமைத்துவ உதவியாளர் (தொழில்நுட்பம் சாரா) தொகுதி - 02 சேவை வகுதிக்கான ஆட்சேர்ப்பு நடைமுறைகளுக்கு அமைவாகவும், 2022.12.14 ஆம் திகதியுடைய அதிவிசேட வர்த்தமானப் பத்திரிகையில் பிரசுரிக்கப்பட்ட அரசாங்க சேவை ஆணைக்குழுவின் நடைமுறை ஒழுங்கு விதிகளுக்கு உட்பட்டும், தெரிவு செய்யப்படும் விண்ணப்பதாரர் ஒருவர் உதவி விடுதிக் காப்பாளர் தரம் III பதவிக்கு நியமிக்கப்படுவார்.

(ஆ) நியமனத்திற்காகத் தெரிவு செய்யப்படும் பட்சத்தில், முதல் நியமனம் பெற்ற சேவை இடத்தில் குறைந்தபட்சம் மூன்று (03) வருடங்கள் கட்டாயமாகச் சேவை செய்தல் வேண்டும். எவ்வாறாயினும், அமைச்சின் செயலாளரினால் தீர்மானிக்கப்படும் ஏதேனும் விசேட காரணங்களின் அடிப்படையில், அக்குறிப்பிட்ட காலப்பகுதி நிறைவடைவதற்கு முன்னர் உத்தியோகத்தார் ஒருவரை இடமாற்றம் செய்ய வேண்டியேற்படி, அதற்கான அதிகாரம் அமைச்சின் செயலாளருக்கு உள்ளது.

(இ) இந்நியமனமானது ஒரு வருட தகுதிகாண் காலத்திற்கு உட்பட்டதாகும். முகாமைத்துவ உதவியாளர் (தொழில்நுட்பம் சாரா) தொகுதி - 02 சேவை வகுதிக்குரிய ஆட்சேர்ப்பு நடைமுறையில் குறிப்பிடப்பட்டுள்ளவாறு, நியமனம் பெற்று மூன்று (03) வருடங்களுக்குள் முதலாவது வினைத் திறன்காண் தடைத்தாண்டல் பரீட்சையில் சித்தியடைதல் வேண்டும்.

(ஈ) நியமனத்திற்காகத் தெரிவு செய்யப்படும் பட்சத்தில், தாங்கள் தகைமை பெற்ற மொழி மூலத்திற்கு அமைய, 2020.10.16 ஆம் திகதியுடைய பொது நிர்வாக சுற்றுநிருப இலக்கம் 18/2020 மற்றும் அதனுடன் தொடர்புடைய ஏனைய சுற்றறிக்கைகளில் குறிப்பிடப்பட்டுள்ள விதிகளுக்கு இணங்க, தாங்கள் உரியவாறு அரசு கரும மொழித் தேர்ச்சியைப் பூர்த்தி செய்தல் வேண்டும்.

மாணவ மாணவிகளின் பாதுகாவலராகச் செயற்படுதல், ஒழுக்கத்தைப் பேணுதல், உணவுப் பொருட்களைக் கொள்வனவு செய்வது தொடர்பான ஏடுகள் மற்றும் ஆவணங்களைப் பேணுதல், உணவுப் பொருட்களைக் கொள்வனவு செய்தல், பாதுகாத்தல், சமையலறைக்கு விநியோகித்தல் போன்ற பணிகள், உணவு சமைப்பது குறித்துப் பரிசீலித்தல், சமையலறை உபகரணங்களின் தூய்மை, விடுதியினைத் தூய்மையாக வைத்திருப்பதற்கான ஏற்பாடுகளைச் செய்தல், விடுதி மாணவர்களின் பாதுகாப்பு, நோய்வாய்ப்பட்ட மாணவர்கள் தொடர்பான பணிகள், அரசாங்கத்திற்கும் மாணவர்களுக்கும் சொந்தமான சொத்துக்களைப் பாதுகாப்பது தொடர்பான பணிகள், தூய்மையைப் பேணுவது தொடர்பான பணிகள், நோய்வாய்ப்பட்ட மாணவர்கள் குறித்துக் கண்டறிதல், உணவு மற்றும் பானங்களைத் தயாரிப்பது தொடர்பான பணிகள், உணவு உண்ணும் நேரங்களைக் மேற்பார்வை செய்தல், விடுதிகளுக்கான நீர், மின்சாரம் ஆகியவற்றை முறையாக வழங்குவது தொடர்பான பணிகள், விடுதிகளில் தங்குபவர்கள் விடுதியை விட்டு வெளியேறுதல் மற்றும் வருகை தருதல் போன்றவற்றுடன் தொடர்புடைய கடமைகள்.

II. பதவிக்கு இணங்க நிறுவனத் தலைவர்களினால் ஒப்படைக்கப்படும் ஏனைய கடமைகள்.

07. தகைமைகள்:

04. 2025.03.25 ஆம் திகதியுடைய 10/2025 ஆம் இலக்க பொது நிர்வாக சுற்றறிக்கையின் படி MN 01-2025 என்ற சம்பளக் குறியீடு இப்பதவிக்கு உரித்தாவதுடன், அதற்குரிய சம்பள அளவுத்திட்டம் ரூபா 45,230 - 10x540 - 11x630 - 10x890 - 10x1,190 - 78,360 ஆகும். இச்சம்பளம் 2027.01.01 ஆம் திகதி முதல் தங்களுக்கு உரித்தாகும். நியமனம் நடைமுறைக்கு வரும் திகதி முதல் இச்சுற்றறிக்கையின் அட்டவணை III இன் விதிகளுக்கு இணங்க தங்களுக்குச் சம்பளம் வழங்கப்படும்.

05. இப்பதவியானது நிரந்தரமான மற்றும் ஓய்வூதியத்துடன் கூடியதாகும். (ஓய்வூதிய முறை தொடர்பாக அரசாங்கத்தினால் எதிர்காலத்தில் எடுக்கப்படும் கொள்கை ரீதியான தீர்மானங்களுக்கு இது உட்பட்டதாகும்.)

06. பதவிக்குரிய கடமைகள் மற்றும் பொறுப்புகள்:

I. விடுதி மாணவர்களின் ஒழுக்கம், பாதுகாப்பு, நலன்புரி மற்றும் உணவு வழங்குதல் ஆகிய பணிகளை மேற்கொண்டு செல்லலும், அப்பணிகளை நிறைவேற்றும் போது விடுதிக் காப்பாளருக்கு ஆதரவு வழங்குதலும், விடுதி மாணவ மாணவிகளின் நலன் பேணல், விடுதி

கல்வி, உயர்கல்வி மற்றும் தொழிற்கல்வி அமைச்சின் தேசிய பாடசாலைகள், தேசிய கல்வியியற் கல்லூரிகள் மற்றும் ஆசிரியர் கலாசாலைகளில் பணிபுரியும் ஆரம்ப நிலை தொழில்நுட்பம் சாரா மற்றும் ஆரம்ப நிலை அரைத் தொழில்நுட்ப சேவை வகுதியைச் சேர்ந்த பதவியணி உத்தியோகத்தார்கள், மட்டுப்படுத்தப்பட்ட அடிப்படையில் உதவி விடுதிக் காப்பாளர் பதவிக்கு விண்ணப்பிப்பதற்கான,

(அ) கல்வித் தகைமைகள்:

கல்விப் பொதுத் தராதர (சாதாரண தர) பரீட்சையில் தாய்மொழி, கணிதம் ஆகிய பாடங்கள் மற்றும் மேலும் ஒரு பாடத்திற்குத் திறமைச் சித்தி உள்ளடங்கலாக, ஒரே அமர்வில் ஆறு (06) பாடங்களில் சித்தியடைந்திருத்தல் வேண்டும்.

(ஆ) அனுபவம்:

குறிப்பிட்ட திகதிக்கு கல்வி, உயர்கல்வி மற்றும் தொழிற்கல்வி அமைச்சின் கீழ் உள்ள தேசிய பாடசாலைகள், தேசிய கல்வியியற் கல்லூரிகள், ஆசிரியர் கலாசாலைகள், ஆசிரியர் மத்திய நிலையங்கள் உள்ளிட்ட பொதுக் கல்விப்

பிரிவைச் சேர்ந்த நிறுவனங்களில் ஆரம்ப நிலை சேவை வகுதிக்குரிய நிரந்தரப் பதவியொன்றில் குறைந்தபட்சம் 05 வருடங்கள் முனைப்புடன் கூடிய திருப்திகரமான சேவைக்காலத்தைப் பூர்த்தி செய்திருத்தல் வேண்டும்.

(இ) ஏனைய தகைமைகள்:

- I. கல்வி, உயர்கல்வி மற்றும் தொழிற்கல்வி அமைச்சின் கீழ் உள்ள தேசிய பாடசாலைகள், தேசிய கல்வியியற் கல்லூரிகள், ஆசிரியர் கலாசாலைகள், ஆசிரியர் மத்திய நிலையங்கள் உள்ளிட்ட பொதுக் கல்விப் பிரிவைச் சேர்ந்த நிறுவனங்களில் ஆரம்பநிலை சேவை வகுதிக்குரிய நிரந்தரப் பதவியொன்றை வகித்தல் வேண்டும் என்பதுடன், அப்பதவிகளில் நிரந்தரமாக்கப்பட்டிருத்தல் வேண்டும்.
- II. ஏதேனும் ஒரு பதவிக்கு நிரந்தரமாக நியமிக்கப் படுவதற்கு முன்னர் சேவை செய்துள்ள தற்காலிக/ அமைய/ஒப்பந்த அடிப்படையிலான சேவைக் காலப் பகுதிகளோ அல்லது ஏதேனும் ஒரு பதவிக்கு நிரந்தரமாக நியமிக்கப்படுவதற்கான ஒரு நிபந்தனையாகப் பூர்த்தி செய்துள்ள பயிற்சிக் காலப் பகுதிகளோ கணிப்பீட்டில் கருத்தில் கொள்ளப் படமாட்டாது.
- III. தகைமைகளைப் பூர்த்தி செய்திருக்க வேண்டிய திகதிக்கு முந்தைய 05 வருட காலப்பகுதியில் திருப்திகரமான சேவைக்காலத்தைப் பூர்த்தி செய்திருத்தல் வேண்டும்.
- IV. அரசாங்க சேவை ஆணைக்குழுவின் 01/2020 ஆம் இலக்க சுற்றறிக்கையின் விதிகளுக்கு இணங்க, ஒழுக்காற்றுத் தண்டனைகள் எதற்கும் உட்படுத்தப்படாதவராக இருத்தல் வேண்டும்.
- V. குறிப்பிட்ட திகதிக்கு உரிய வினைத்திறன்கான் தடைத்தாண்டல் பரீட்சையைப் பூர்த்தி செய்திருத்தல் வேண்டும்.
- VI. விண்ணப்பதாரர் ஒவ்வொருவரும் இலங்கையின் எந்தவொரு பகுதியிலும் சேவை செய்வதற்கும், இப்பதவியின் கடமைகளை நிறைவேற்றுவதற்கும் போதுமான மனநிலை மற்றும் உடற் தகைமையைக் கொண்டிருத்தல் வேண்டும்.

அதிகபட்ச வயது எல்லை எதுவும் பொருந்தாது.

08. பரீட்சை நடைமுறை- இப்பரீட்சையானது சிங்களம் மற்றும் தமிழ் மொழி மூலங்களில் நடத்தப்படும். விண்ணப்பதாரர் ஒருவர் தனக்குரிய ஒரு மொழி மூலத்தைத் தெரிவு செய்ய வேண்டும் என்பதுடன், பரீட்சைக்குரிய அனைத்து வினாத்தாள்களுக்கும் அதே மொழி மூலத்திலேயே விடையளிக்க வேண்டும். விண்ணப்பித்த மொழி மூலத்தை பின்னர் மாற்றுவதற்கு அனுமதிக்கப்பட மாட்டாது. இப்பரீட்சையானது இரண்டு வினாத்தாள்களைக் கொண்டதாக அமையும்.

09. மதிப்பீட்டுச் செயன்முறை

மொத்தப் புள்ளிகள்

பொது அறிவு (எழுத்துப் பரீட்சை)	100 (காலம் 01 மணித்தியாலம்)
உளச்சார்பு (எழுத்துப் பரீட்சை)	100 (காலம் 01 மணித்தியாலம்)
தகைமை மதிப்பீட்டு நேர்முகப்பரீட்சை	50

I பொது அறிவு (காலம்: 01 மணித்தியாலம், புள்ளிகள்: 100)

பதவிக்குரிய கடமைகள் மற்றும் பொறுப்புகள் மற்றும் நிறுவனத் தலைவர்களினால் ஒப்படைக் கப்படும் ஏனைய கடமைகளை நிறைவேற்றுவதற்குத் தேவையான பொது அறிவைப் பரீட்சிப் பதற்காக தயாரிக்கப்படும் ஒரு பல்தேர்வு வினாத் தாளாகும்.

II உளச்சார்பு பரீட்சை (காலம்: 01 மணித்தியாலம், புள்ளிகள்: 100)

விண்ணப்பதாரர்களின் எண் திறமை, தர்க்க அறிவு மற்றும் பொது நுண்ணறிவை அளவிடும் வகையில் தயாரிக்கப்பட்ட ஒரு பல்தேர்வு வினாத்தாளாகும்.

III தகைமை மதிப்பீட்டு நேர்முகப்பரீட்சை (புள்ளிகள்: 50)

கல்வி, உயர்கல்வி மற்றும் தொழிற்கல்வி அமைச்சின் செயலாளரினால் நியமிக்கப்படும் பரீட்சை சபையினுடாக, இங்கு 10 ஆம் பந்தியின் கீழ் குறிப்பிடப்பட்டுள்ள பிரதான துறைகளின் கீழ் புள்ளிகள் வழங்குதல் இடம்பெறும். புள்ளிகள் வழங்குவதற்காகக் கருதப்படும் தகைமைகள், விண்ணப்பங்கள் ஏற்றுக்கொள்ளப்படும் இறுதித் திகதியன்றோ அல்லது அதற்கு முன்னரோ பூர்த்தி செய்யப்பட்டிருத்தல் வேண்டும். இதன் போது வேண்டுமென்றே பொய்யான விபரங்கள் உள்ளடக்கப்பட்டுள்ளமை கண்டறியப்படின, அரசாங்க சேவை ஆணைக் குழுவின் அறிவுறுத்தல் களுக்கு உட்பட்டு விண்ணப்ப தாரர்களுக்கும் அவ்விண்ணப்பங்களை உறுதிப்படுத்திய திணைக்களத் தலைவர்களுக்கும் எதிராக நடவடிக்கை எடுக்கப்படும்.

இப்போட்டிப் பரீட்சையின் மூலம் நியமனங்களைப் பெறுவதற்குத் தகைமை பெறுவதாயின், பொது அறிவு மற்றும் உளச்சார்பு பரீட்சை ஆகிய ஒவ்வொரு பாடத்திற்கும் குறைந்தது 40 புள்ளிகள் வீதம் பெற்றுச் சித்தியடைதல் வேண்டும். எழுத்துப் பரீட்சையின் திறமை வரிசைக்கு அமைய, நிரப்பப்பட வேண்டிய வெற்றிடங்களின் எண்ணிக்கையைப் போன்று இருமடங்கு எண்ணிக்கையானோர் தகைமை மதிப்பீட்டு

நேர்முகப்பரீட்சைக்காக அழைக்கப்படுவர். (எழுத்துப் பரீட்சையின் புள்ளிகளோ அல்லது திறமை வரிசையோ தகைமை மதிப்பீட்டு நேர்முகப்பரீட்சை சபைக்கு வழங்கப்பட மாட்டாது). அதற்கமைய, நேர்முகப்பரீட்சை சபையினால் அங்கீகரிக்கப்பட்ட புள்ளிகள் வழங்கும் நடைமுறைக்கு ஏற்ப புள்ளிகள் வழங்கப்படும் என்பதுடன், அடிப்படைத் தகைமைகளும் பரிசீலிக்கப்படும். எழுத்துப் பரீட்சையில் பெற்ற புள்ளிகள் மற்றும் தகைமை மதிப்பீட்டு நேர்முகப் பரீட்சையில் பெற்ற புள்ளிகளின் கூட்டுத்தொகையின் அடிப்படையில் ஒவ்வொரு விண்ணப்பதாரரினதும் திறமை நிலை தீர்மானிக்கப்படும்.

10. முகாமைத்துவ உதவியாளர் (தொழில்நுட்பம் சாரா) தொகுதி - 02 சேவை வகுதிக்கான ஆட்சேர்ப்பு நடைமுறைக்கு அமைவாக, உதவி விடுதிக் காப்பாளர் பதவிக்கு மட்டுப்படுத்தப்பட்ட அடிப்படையில் ஆட்சேர்ப்பதற்கான தகைமை மதிப்பீட்டு நேர்முகப்பரீட்சை - புள்ளிகள் வழங்கும் நடைமுறை - 2025

வழங்கப்படும் பிரதான துறை	புள்ளி வழங்கப்படும் விதம்	ஆகக் கூடிய புள்ளிகள்	
01 . மேலதிகக் கல்வித் தகைமைகள் i . க.பொ.த (சாதாரண தரம்)	• விசேட திறமைச் சித்தி - ஒரு பாடத்திற்கு 02 புள்ளிகள் வீதம் • அதி திறமைச் சித்தி - ஒரு பாடத்திற்கு 01 புள்ளி வீதம் • திறமைச் சித்தி - ஒரு பாடத்திற்கு 0.5 புள்ளிகள் வீதம் (கணிதம், தாய்மொழி, ஆங்கிலம் மற்றும் மேலும் ஒரு பாடத்திற்கு விசேட சித்தி (C) பெற்றிருப்பதற்கு மேலதிகமா)	10	15
ii . க.பொ.த (உயர் தரம்)	• விசேட திறமைச் சித்தி - ஒரு பாடத்திற்கு 02 புள்ளிகள் வீதம் • அதி திறமைச் சித்தி - ஒரு பாடத்திற்கு 01 புள்ளி வீதம் • திறமைச் சித்தி - ஒரு பாடத்திற்கு 0.5 புள்ளிகள் வீதம்	5	
iii . பட்டங்கள்	பல்கலைக்கழக மானியங்கள் ஆணைக்குழுவினால் அங்கீகரிக்கப்பட்ட பல்கலைக்கழகம் ஒன்றிலிருந்து பட்டம் பெற்றிருத்தல்.	15	
02. மேலதிகச் சேவை அனுபவம்	05 வருடங்களின் பின்னர் அதற்கு மேற்பட்ட ஒவ்வொரு வருடத்திற்கும் 02 புள்ளிகள் வீதம்.	15	15
03. கணினித் திறன் • அரசாங்கப் பதிவு இலக்கம் சான்றிதழில் குறிப்பிடப்பட்டிருக்காவிடின், அது அரசாங்கத்தில் பதிவுசெய்யப்பட்ட ஒரு நிறுவனம் என்பதை உறுதிப்படுத்துவதற்காக உரிய நிறுவனத்திடமிருந்து எழுத்துமூல ஆவணத்தைப் பெற்றுச் சமர்ப்பித்தல் வேண்டும்.	அரசாங்கத்தில் பதிவுசெய்யப்பட்ட நிறுவனம் ஒன்றினால் வழங்கப்பட்ட கணினித் துறை சார்ந்த டிப்ளோமா அல்லது அதற்கு மேற்பட்ட சான்றிதழ். அரசாங்கத்தில் பதிவுசெய்யப்பட்ட நிறுவனம் ஒன்றில் கணினித் துறை சார்ந்த சான்றிதழ் பாடநெறி ஒன்றினைப் பூர்த்தி செய்திருத்தல்.	3 2	5

வழங்கப்படும் பிரதான துறை	புள்ளி வழங்கப்படும் விதம்	ஆகக் கூடிய புள்ளிகள்	
04. தாய்மொழி மற்றும் இரண்டாம் மொழி தவிர்த்த வேறு மொழியொன்றில் உள்ள தேர்ச்சி (சான்றிதழ்கள் மூலம் உறுதிப்படுத்தப்பட வேண்டும்)	ஆங்கிலம் அல்லது வேறு ஏதேனும் ஒரு மொழி தொடர்பாகக் குறைந்தபட்சம் ஒரு டிப்ளோமாவைப் பூர்த்தி செய்திருத்தல்.	5	5
	க.பொ.த. (உயர் தரம்) பாடமொன்றாக ஆங்கிலம் அல்லது வேறு ஏதேனும் ஒரு மொழியைக் கற்றிருத்தல். (01 இன் கீழ் புள்ளிகள் வழங்கப்பட்டிருப்பின், இதற்காகக் கருத்தில் கொள்ளப்பட மாட்டாது.)	2	
05. நிறுவனத்தின் அபிவிருத்திக்காக வழங்கப்பட்ட பங்களிப்பு	பாராட்டு கடிதங்கள்- ஒரு கடிதத்திற்கு 2.5 புள்ளிகள் வீதம்	5	5
	• நிறுவனத் தலைவரினால் வழங்கப்பட்டிருத்தல் வேண்டும். • கௌரவிப்புக் கடிதம் – ஒரு கடிதத்திற்கு ஒரு புள்ளி வீதம் • நிறுவனத் தலைவரினால் வழங்கப்பட்டிருத்தல் வேண்டும்.	5	
06. நேர்முகப்பரீட்சையில் வெளிப்படுத்தும் திறமை	ஆளுமை	3	5
	தொடர்பாடல் திறன்கள்	2	
	மொழியைக் கையாளுதல்	1	

(அனைத்துத் தகைமைகளும் விண்ணப்பங்கள் ஏற்றுக்கொள்ளப்படும் இறுதித் திகதியன்றோ அல்லது அதற்கு முன்னரோ பூர்த்தி செய்யப்பட்டிருத்தல் வேண்டும்.)

குறிப்பு 1

சான்றிதழை வழங்கும் நிறுவனத்தின் அரசாங்கப் பதிவு இலக்கம் சான்றிதழில் குறிப்பிடப்பட்டிருக்க வேண்டும் என்பதுடன், அவ்வாறு குறிப்பிடப்பட்டிருக்காவிடின், அது அரசாங்கத்தில் பதிவுசெய்யப்பட்ட ஒரு நிறுவனம் என்பதை உறுதிப்படுத்துவதற்காகப் பதிவு இலக்கத்தைக் கொண்ட எழுத்துமூல உறுதிப்படுத்தலை உரிய நிறுவனத்திடமிருந்து பெற்றுச் சமர்ப்பிப்பது விண்ணப்பதாரரின் பொறுப்பாகும்.

11. போலியான தகவல்களை வழங்குவதற்கான தண்டனை:

- விண்ணப்பப்படிவங்களை நிரப்பும்போது மிகவும் அவதானமாக சரியான தகவல்களை வழங்க வேண்டும். இப்பரீட்சைக்குரிய விதிகளுக்கு அமைய, விண்ணப்பதாரர் எவரேனும் இதற்குத் தோற்றுவதற்குத் தகுதியற்றவர் எனக் கண்டறியப்பட்டின், பரீட்சைக்கு முன்னரோ, பரீட்சை நடைபெறும் போதோ அல்லது அதற்குப் பின்னரோ ஏதேனும் ஒரு சந்தர்ப்பத்தில் அவரது விண்ணப்பதாரர் தகுதி இரத்து செய்யப்படலாம்.
- விண்ணப்பதாரர் ஒருவரினால் வழங்கப்பட்ட தகவல்கள் பின்னர் தவறானவை எனத் தெரியவரின் அல்லது அவர் வேண்டுமென்றே ஏதேனும் ஒரு விபரத்தை மறைத்துள்ளார் என வெளிப்படின, அதனைத் தொடர்ந்து அவருக்கு நியமனம் வழங்குவது குறித்துப் பரிசீலிக்கப்பட மாட்டாது என்பதுடன், இப்பரீட்சையின் காரணமாக வழங்கப்பட்டிருந்த நியமனத்தை இரத்துச் செய்வதற்கு அல்லது அரசாங்க சேவையிலிருந்து பணிநீக்கம் செய்வதற்கும் அவர் உட்படுவார்.
- பரீட்சை நிபந்தனைகள்

12. நிகழ்நிலை (Online) பரீட்சை விண்ணப்பப்படிவத்தை ஆங்கில மொழியில் மாத்திரமே பூர்த்தி செய்ய வேண்டும்.

விண்ணப்பதாரரினால் நிகழ்நிலை மூலமாக சமர்ப்பிக்கப்பட்ட மென்பிரதி செல்லுபடியாகும் விண்ணப்பப் படிவமாக திணைக்களத்தினால் ஏற்றுக்கொள்ளப்பட்டதா / இல்லையா என்பது, நிகழ்நிலை முறைமையினுள் பிரவேசிப்பதற்குப்

பயன்படுத்தப்பட்ட கையடக்கத் தொலைபேசி இலக்கத்திற்கு குறுஞ்செய்தி (SMS) மூலமாக அல்லது மின்னஞ்சல் (E-mail) முகவரிக்கு அறிவிக்கப்படும். நிகழ்நிலை விண்ணப்பப்படிவத்தைப் பூர்த்தி செய்வதற்கு முன்னர், பரீட்சைக்கு விண்ணப்பிப்பதற்காகத் தயாரிக்கப்பட்டுள்ள அறிவுறுத்தல் பத்திரத்தை (Instructions) தரவிறக்கம் செய்து கொள்ளவும். விண்ணப்பப்படிவத்தை நிரப்பும்போது அவ்வறிவுறுத்தல்களைக் கட்டாயமாக பின்பற்றவும். விண்ணப்பப் படிவத்தின் அச்சிடப்பட்ட பிரதியொன்றைப் பெற்றுக் கொண்டதன் பின்னர், அதில் மேற்கொள்ளப்படும் எந்தவொரு திருத்தமும் செல்லுபடியாகும் திருத்தமாகக் கருதப்பட மாட்டாது. முழுமையாக பூர்த்தி செய்யப்படாத விண்ணப்பப்படிவங்கள் எவ்வித அறிவித்தலுமின்றி நிராகரிக்கப்படும்.

13. பரீட்சைக் கட்டணம் ரூபா 600.00 ஆகும். பரீட்சைக் கட்டணத்தைச் செலுத்தும் போது, நிகழ்நிலை முறைமையினூடாக வழங்கப்படும் பின்வரும் கட்டணம் செலுத்தும் முறைகளின் கீழ் மாத்திரமே செலுத்த வேண்டும்.

(அ) ஏதேனும் வங்கி கடன் அட்டை மூலம் (Any Bank Credit Card)

(ஆ) இணையவழி கொடுக்கல் வாங்கல் வசதிகளைக் கொண்ட ஏதேனும் வங்கி பற்று அட்டை மூலம்
(Any Bank Debit Card With the Facility of Internet Transactions)

(இ) இலங்கை வங்கியின் இணையவழி வங்கி முறைமை/
Flex செயலி மூலம் (Online Banking Method / Flex
App of Bank of Ceylon)

(ஈ) இலங்கை வங்கியின் ஏதேனும் ஒரு கிளை மூலம் (
Any Branch of the Bank of Ceylon)

குறிப்பு:

மேற்குறிப்பிட்ட முறைகளின் கீழ் கொடுப்பனவுகளை மேற்கொள்ளும் விதம் குறித்த அறிவுறுத்தல்கள், இணையத்தளத்தில் பரீட்சை விபரங்களுக்குரிய தொழில்நுட்ப அறிவுறுத்தல்களின் கீழ் பிரசுரிக்கப்பட்டுள்ளன.

14. கொடுப்பனவு கிடைக்கப்பெற்றமைக்கான உறுதிப் படுத்தல் குறுஞ்செய்தி (SMS) மூலமாக அல்லது மின்னஞ்சல் செய்தி மூலமாக அறிவிக்கப்படும். பரீட்சைக் கட்டணத்திற்குரிய முழுத்தொகையும் செலுத்தப்பட வேண்டும் என்பதுடன், பரீட்சைக் கட்டணம் குறைவாக அல்லது கூடுதலாகச் செலுத்தப் பட்டுள்ள விண்ணப்பப்படிவங்கள் நிராகரிக்கப்படும். மேற்கூறப்பட்ட கொடுப்பனவு முறைகளின் ஊடாக பரீட்சைக் கட்டணத்தைச் செலுத்தும்போது ஏற்படும் தவறுகள் சம்பந்தமாக இலங்கை பரீட்சைத் திணைக்களம் பொறுப்பேற்க மாட்டாது.

15. பரீட்சைக்காகச் செலுத்தப்பட்ட பணம் எக்காரணம் கொண்டும் மீள வழங்கப்பட மாட்டாது அல்லது வேறு ஒரு பரீட்சைக்காக மாற்றிச் செய்யப்பட மாட்டாது.

16. விண்ணப்பப்படிவங்களைச் சமர்ப்பிப்பதை இறுதித் திகதி வரை தாமதப்படுத்துவதனால் ஏற்படும் எந்தவொரு பாதகமான சூழ்நிலைகளையும் விண்ணப்பதாரரே எதிர்கொள்ள வேண்டும்.

17. வர்த்தமானி அறிவித்தலில் குறிப்பிடப்பட்டுள்ள தகைமைகளைக் கொண்டவர்கள் மாத்திரமே விண்ணப்பித்துள்ளனர் என்ற முன் அனுமானத்தின் அடிப்படையில், விண்ணப்பங்கள் ஏற்றுக் கொள்ளப்படும் இறுதித் திகதியன்றோ அல்லது அதற்கு முன்னரோ உரிய கட்டணத்தைச் செலுத்தி, அதற்குரிய பற்றுச்சீட்டுடன் சரியாகப் பூர்த்தி செய்யப்பட்ட விண்ணப்பப்படிவங்களைச் சமர்ப்பித்துள்ள விண்ணப்பதாரர்களுக்கு மாத்திரமே பரீட்சை ஆணையாளர் நாயகத்தினால் பரீட்சை அனுமதி அட்டைகள் நிகழ்நிலை ஊடாக மாத்திரம் வழங்கப்படும். பரீட்சை அனுமதி அட்டைகள் வெளியிடப்பட்டவுடன், இலங்கை பரீட்சைத் திணைக்களத்தினால் அது குறித்த விபரம் இணையத்தள அறிவித்தல் மூலமாகவோ/ விண்ணப்பதாரர்களுக்கு குறுஞ்செய்தி மூலமாகவோ அறிவிக்கப்படும். தனது அனுமதி அட்டை கிடைக்கப்பெறாத விண்ணப்பதாரர் எவரேனும் இருப்பின், இணையத்தள அறிவித்தலில் குறிப்பிடப்பட்டுள்ளவாறு அது பற்றி இலங்கை பரீட்சைத் திணைக்களத்தின் நிறுவனசார் பரீட்சை ஒழுங்கமைப்புக் கிளையிடம் வினவ வேண்டும். அவ்வாறு வினவும்போது, விண்ணப்பதாரர் தான் விண்ணப்பித்த பரீட்சையின் பெயர், தனது முழுப் பெயர், தேசிய அடையாள அட்டை இலக்கம் மற்றும் முகவரி ஆகியவற்றைச் சரியாகக் குறிப்பிட்டுத் தயாரித்த கோரிக்கை கடிதமொன்றை, இணையத்தள அறிவித்தலில் உள்ள மின்னஞ்சல் முகவரிக்கு அனுப்பி வினவுவது மிகவும் பயனுள்ளதாக அமையும். அவ்வாறு வினவும் சந்தர்ப்பத்தில், பரீட்சைத் திணைக்களத்தினால் கோரப்படும் ஏதேனும் ஒரு விபரத்தை உறுதிப்படுத்துவதற்காகப் பூர்த்தி செய்யப்பட்ட விண்ணப்பப்படிவத்தின் நிழற்பிரதி மற்றும் பரீட்சைக் கட்டணம் செலுத்தியதற்கான பற்றுச்சீட்டின் நிழற்பிரதி ஆகியவற்றைத் தம்வசம் வைத்திருப்பது பிரயோசனம் மிக்கதாக இருக்கும். அனுமதி அட்டையைப் பரிசீலித்துப் பார்த்து, அதில் ஏதேனும் திருத்தங்கள் இருப்பின், முன்கூட்டியே பரீட்சைத் திணைக்களத்தைத் தொடர்பு கொண்டு விண்ணப்பப்படிவத்திற்கு அமைய உரிய திருத்தங்களை மேற்கொண்டு கொள்ள வேண்டும். பரீட்சை மண்டபத்திலோ/ நேர்முகப்பரீட்சையின் போதோ திருத்தங்களை மேற்கொள்வதற்காக விடுக்கப்படும் கோரிக்கைகள் எவையும் பரிசீலிக்கப்பட மாட்டாது.

18. பரீட்சைக்கான அனுமதி அட்டையில் விண்ணப்பதாரரின் கையொப்பம் உறுதிப்படுத்தப்பட்டிருத்தல் வேண்டும்.

ஏதேனும் ஓர் அரசாங்க நிறுவனத்திலிருந்து பரீட்சைக்கு விண்ணப்பிக்கும் விண்ணப்பதாரர் ஒருவர், தனது கையொப்பத்தை நிறுவனத் தலைவர் அல்லது அவரால் அதிகாரமளிக்கப்பட்ட அதிகாரி ஒருவருடாகவும், அவ்வாறில்லாத ஏனைய விண்ணப்பதாரர்கள், தனது கையொப்பத்தை அரசாங்க பாடசாலையொன்றின் அதிபர், ஓய்வுபெற்ற உத்தியோகத்தர், பிரிவின் கிராம உத்தியோகத்தர், சமாதான நீதவான், சத்தியப்பிரமாண ஆணையாளர், சட்டத்தரணி, பிரசித்த நொத்தாரிஸ், முப்படைகளின் அதிகாரமளிக்கப்பட்ட அதிகாரி, அரசாங்க அல்லது மாகாண அரச சேவையின் நிரந்தர உத்தியோகத்தரான பதவிநிலை உத்தியோகத்தர் அல்லது பௌத்த விகாரையொன்றின் விகாராதிபதி அல்லது தலைமைத் தேரர் அல்லது ஏனைய சமய வழிபாட்டுத் தலங்களுக்குப் பொறுப்பான அல்லது சமயத் தலைவர்களில் குறிப்பிடத்தக்க அந்தஸ்து வகிக்கும் ஒருவர் மூலமாகச் உறுதிப்படுத்திக் கொள்ள வேண்டும்.

19. பரீட்சை நடாத்துவது சம்பந்தமாக பரீட்சை ஆணையாளர் நாயகத்தினால் விதிக்கப்படும் சட்டதிட்டங்களுக்கு பரீட்சார்த்திகள் கட்டுப்பட வேண்டும். அச்சட்டதிட்டங்களை மீறும் பட்சத்தில், பரீட்சை ஆணையாளர் நாயகத்தினால் விதிக்கப்படும் தண்டனைகளுக்கு அவர் உள்ளாக நேரிடும்.

20. அமைச்சின் செயலாளரினால் பெறுபேறுகளை வெளியிடுவதற்குப் பொருத்தமான திகதி அறிவிக்கப்பட்டதன் பின்னர், எழுத்துப் பரீட்சையில் ஒவ்வொரு பாடத்திற்கும் பெற்ற புள்ளிகள் / மொத்தப் புள்ளிகள் குறிப்பிடப்பட்ட பெறுபேறுகள் அறிக்கை பரீட்சைக்குத் தோற்றிய அனைத்து விண்ணப்பதாரர்களுக்கும் தபால் மூலம் அனுப்பி வைக்கப்படும் அல்லது www.results.exams.gov.lk ஊடாக பெறுபேறுகளை வெளியிடுவதற்கு இலங்கை பரீட்சைத் திணைக்களத்தினால் நடவடிக்கை எடுக்கப்படும்.

21. பரீட்சைக்கு அனுமதித்தல் :

(அ) பரீட்சைக்குத் தோற்றும் விண்ணப்பதாரர்கள், தமது கையொப்பம் உறுதிப்படுத்தப்பட்ட அனுமதி அட்டையை முதன் முதலில் அந்த மண்டபத்தில் பரீட்சைக்குத் தோற்றும் நாளன்று, அங்குள்ள பரீட்சை நிலையப் பொறுப்பதிகாரியிடம் சமர்ப்பித்தல் வேண்டும். அத்தகைய அனுமதி அட்டையைச் சமர்ப்பிக்காத பரீட்சார்த்தி எவரும் பரீட்சைக்குத் தோற்றுவதற்கு அனுமதிக்கப்பட மாட்டார்கள்.

(ஆ) பரீட்சார்த்தி ஒருவர் தனக்கு ஒதுக்கப்பட்டுள்ள பரீட்சை மண்டபத்திலேயே பரீட்சைக்குத் தோற்ற வேண்டும். ஒவ்வொரு பரீட்சார்த்தியும் பின்பற்ற வேண்டிய விதிமுறைகள் இந்த வர்த்தமானிப் பத்திரிகையின் ஆரம்பத்தில் பிரசுரிக்கப்பட்டுள்ளன.

குறிப்பு: பரீட்சார்த்தி ஒருவருக்கு பரீட்சை அனுமதி அட்டை வழங்கப்பட்டமையானது, அவர் பரீட்சைக்குத் தோற்றுவதற்கான தகைமைகளைப் பூர்த்தி செய்துள்ளார் என்பதை ஏற்றுக் கொண்டதாகக் கருதப்பட மாட்டாது.

22. பரீட்சார்த்திகளின் ஆள் அடையாளம் :

பரீட்சார்த்திகள் பரீட்சை மண்டபத்தினுள்ளே தான் தோற்றும் ஒவ்வொரு பாடத்திற்காகவும் பரீட்சை மண்டப பொறுப்பதிகாரி திருப்தியடையும் வகையில் தனது அடையாளத்தை உறுதிப்படுத்தல் வேண்டும். அதற்காகப் பின்வரும் ஆவணங்களில் ஏதேனும் ஒன்று ஏற்றுக்கொள்ளப்படும்:

I. தேசிய அடையாள அட்டை

II. செல்லுபடியாகும் கடவுச்சீட்டு

III. செல்லுபடியாகும் இலங்கை சாரதி அனுமதிப் பத்திரம்

பரீட்சார்த்திகள் தங்களது அடையாளத்தை உறுதிப்படுத்திக்கொள்ளக்கூடியவாறும், இலத்திரனியல் தொடர்பாடல் சாதனங்கள் எதையும் அணியவில்லை என்பதை உறுதிப்படுத்தக் கூடியவாறும் தங்களது முகம் மற்றும் இரு காதுகளையும் மறைக்காதவாறு பரீட்சை மண்டபத்தினுள் பிரவேசிக்க வேண்டும். அவ்வாறு தனது அடையாளத்தை உறுதிப்படுத்துவதற்கு மறுக்கும் விண்ணப்பதாரர்கள் பரீட்சை மண்டபத்தினுள் அனுமதிக்கப்பட மாட்டார்கள். மேலும், பரீட்சை மண்டபத்தினுள் நுழைந்த தருணத்திலிருந்து பரீட்சை முடிந்து அதிலிருந்து வெளியேறும் வரை முகம் மற்றும் இரு காதுகளையும் மறைக்காதவாறு இருத்தல் வேண்டும்.

23. சிங்களம், தமிழ் மற்றும் ஆங்கில மொழிகளில் பிரசுரிக்கப்படும் இந்த அறிவித்தலின் மொழி வசனங்களிடையே ஏதேனும் முரண்பாடுகள் அல்லது பொருத்தப்பாடற்ற தன்மை காணப்படின், அத்தகைய சந்தர்ப்பங்களில் சிங்கள மொழி மூல அறிவித்தலுக்கு அமைவாகவே நடவடிக்கை எடுக்கப்படும்.

நாலக களுவெவ,
 செயலாளர்.

கல்வி, உயர் கல்வி மற்றும் தொழிற்கல்வி அமைச்சு
 “இசுருபாய”
 பத்தரமூலல்,
 2026.

07-398